

విలేకరులు కావలెను

వార్త సాక్ష్యం తెలుగు దినపత్రికలో పనిచేయుటకు ఆంధ్రప్రదేశ్ & తెలంగాణ రాష్ట్రాలలో జిల్లా రిపోర్టర్లు, నియోజకవర్గ ఇంచార్జీలు, మండలాలవారీగా విలేకరులు కావలెను. అనుభవం కలవారికి ప్రోత్సాహిత ఇవ్వబడును.

సంప్రదించండి

వార్త సాక్ష్యం

సగినేల రవి కుమార్

8309888954

నిజాయితీ

నిబద్ధత

సమాజం కోసం

వార్త సాక్ష్యం

సాక్ష్యం

తెలుగు దిన పత్రిక

VARTHAA SAKSHAMU

RNI.Title Code: APTEL/25/A5153

సాక్ష్యం

తెలుగు దిన పత్రిక

Editor : SAGINALA RAVI KUMAR

హైదరాబాద్, విజయవాడ

సంపుటి : 01

సంచిక : 38

బుధవారం 8 జూలై 2026

పేజీలు : 8

వెల : 2/-

ఇరాన్తో డీల్ కుదరాల్సిందే.. లేదంటే ముగింపు తప్పదు..

జూలై 7 వార్త సాక్ష్యం

ఒకవైపు శాంతి చర్చలు జరుగుతున్నప్పటికీ, ఇరాన్ విషయంలో అమెరికా అధ్యక్షుడు డొనాల్డ్ ట్రంప్ మరోసారి తన దూకుడు వైఖరిని ప్రదర్శించారు. ఇరాన్తో తాము శాంతి ఒప్పందమైనా చేసుకుంటామని, లేదంటే ఆ చాప్టర్ను పూర్తిగా ముగిస్తామని టెక్సాస్కు కఠినమైన హెచ్చరికలు జారీ చేశారు. ఒకవేళ అమెరికా -మిగతా2లో

నా పై వస్తున్న ఆరోపణలు నమ్ముద్దు.. రామభక్తులకు చంపత్ రాయ్ లేఖ

జూలై 7 వార్త సాక్ష్యం

తన పై వస్తున్న ఆరోపణలను నమ్మవద్దని రామ భక్తులకు అయోధ్య రామ జన్మభూమి తీర్థ క్షేత్ర ట్రస్ట్ మాజీ జనరల్ సెక్రటరీ చంపత్ రాయ్ విజ్ఞప్తి చేశారు. రామ జన్మభూమి ఆలయ ప్రాంగణంలోని విరాళాల పెట్టె (డొనేషన్ బాక్స్) నగదు లెక్కింపు సమయంలో దొంగతనం జరిగిందనే ప్రచారం నేపథ్యం లో తన పై వ్యక్తిగతంగా చేస్తున్న -మిగతా2లో

సింగరేణికి తాడిచర్ల-2 బొగ్గు బ్లాక్ కేటాయింపు.. కేంద్రానికి కృతజ్ఞతలు తెలిపిన డిప్యూటీ సీఎం



జూలై 7 వార్త సాక్ష్యం
సింగరేణికి తాడిచర్ల-2 బొగ్గు బ్లాక్ను కేంద్రం కేటాయించింది. ఈ నేపథ్యంలో కేంద్ర ప్రభుత్వానికి తెలంగాణ ప్రభుత్వం కృతజ్ఞతలు తెలిపింది. మంగళవారం హైదరాబాద్ లో డిప్యూటీ సీఎం మల్లు భట్టి విక్రమార్క మాట్లాడుతూ.. ప్రజా ప్రభుత్వం కృషి ఫలించిందని అన్నారు. మరో 40 ఏళ్ల పాటు మైనింగ్కు అవకాశం ఉందని పేర్కొన్నారు. -మిగతా2లో

కాళేశ్వరం ప్రాజెక్టు పై సీఎం రేవంత్ పవర్ పాయింట్ ప్రజెంటేషన్

జూలై 7 వార్త సాక్ష్యం
కాళేశ్వరం ప్రాజెక్టు విషయంలో గత బీఆర్ఎస్ ప్రభుత్వం, మాజీ సీఎం కేసీఆర్పై తెలంగాణ ముఖ్యమంత్రి రేవంత్ రెడ్డి నిప్పులు చెరిగారు. కాళేశ్వరం ప్రాజెక్టు నిర్మాణ లోపాలు, ప్రస్తుత పరిస్థితులు, ప్రాజెక్టు రీడిజైన్, నిర్మాణంలో అవినీతి వంటి అంశాలను ప్రజాభవన్ వేదికగా పవర్ పాయింట్ ప్రజెంటేషన్ ద్వారా రేవంత్ రెడ్డి వెల్లడించారు. ఈ సందర్భంగా కాళేశ్వరం ప్రాజెక్టు పై ఆనాడే రిటైర్డ్ ఇంజనీర్ల కమిటీ అభ్యంతరం తెలిపిందని.. ఆ కమిటీ నివేదికను కేసీఆర్ తొక్కిపెట్టారని ముఖ్యమంత్రి పేర్కొన్నారు. కేసీఆర్ తనకు నచ్చినట్లు రిపోర్టు వచ్చేలా బాధ్యతలను వ్యాప్కోన్కు అప్పగించారని సీఎం రేవంత్ ఆరోపించారు. రూ.38వేల కోట్లు ఖర్చయ్యే ప్రాజెక్టును రూ.లక్ష కోట్లకు పెంచారని ఆయన విమర్శించారు. -మిగతా2లో



కేంద్ర అవార్డు గ్రహీత గుమ్మడి గోపాలకృష్ణకు సీఎం చంద్రబాబు అభినందనలు

గుమ్మడి గోపాలకృష్ణకు కేంద్ర సంగీత నాటక అకాడమీ అవార్డు

- సచివాలయంలో సీఎం చంద్రబాబుతో మర్యాదపూర్వక భేటీ
- గుమ్మడికి హృదయపూర్వక అభినందనలు తెలిపిన ముఖ్యమంత్రి
- తెలుగు నాటక రంగానికి జాతీయ గుర్తింపు తెచ్చారని ప్రశంస

ప్రముఖ రంగస్థల నటుడు, ఆంధ్రప్రదేశ్ నాటక అకాడమీ చైర్మన్ గుమ్మడి గోపాలకృష్ణను ముఖ్యమంత్రి చంద్రబాబు అభినందించారు. ప్రతిష్ఠాత్మక కేంద్ర సంగీత నాటక అకాడమీ అవార్డుకు ఇటీవల గోపాలకృష్ణ ఎంపికైన విషయం తెలిసిందే. ఈ నేపథ్యంలో మంగళవారం ఆయన అమరావతి -మిగతా2లో



గురుకులాలు, హాస్టల్లో క్లీన్ అండ్ గ్రీన్కు ప్రాధాన్యం



జూలై 7 వార్త సాక్ష్యం
గురుకులాలు, హాస్టల్లో క్లీన్ అండ్ గ్రీన్కు ప్రాధాన్యం ఇవ్వాలని ఉన్నతాధికారులకు రోడ్డు, రవాణా శాఖ మంత్రి పొన్నం ప్రభాకర్ ఆదేశించారు. మంగళవారం ఆయా శాఖల ఉన్నతాధికారులతో మంత్రి పొన్నం ప్రభాకర్ సమీక్ష నిర్వహించారు. ఈ సందర్భంగా ప్రభుత్వ మెనూ తప్పనిసరిగా అమలు చేయాలని అధికారులకు స్పష్టం చేశారు. -మిగతా2లో

ఏపీలో హస్తకళల పర్యాటకం.. పవన్ కల్యాణ్ కీలక ప్రకటన

- టెంపుల్ టూరిజం తరహాలో హస్తకళల పర్యాటకం అభివృద్ధి
- ఉప్పాడ చీరలు, అరటి నార వస్తువులు కొనుగోలు చేసిన పవన్
- గోదావరి పుష్కరాల్లో తోలుబొమ్మలాట ప్రదర్శనలకు ప్రత్యేక ఏర్పాట్లు

సమాజ ఆరోగ్య పరిరక్షణ లక్ష్యం

-ఉచిత క్యాన్సర్ పరీక్షల మహా శిబిరం
-ఆరోగ్యమే మహాభాగ్యశీ
-సంద్యాల ఎంపీ డాక్టర్ బైరెడ్డి శబరి.

సంద్యాల జూలై 7 వార్త సాక్ష్యం
సమాజ ఆరోగ్య పరిరక్షణే లక్ష్యంగా, బసవతారకం ఇండో-అమెరికన్ క్యాన్సర్ అసుపత్రి, రాయలసీమ ఫౌండేషన్ సహకారంతో రూ. 15,000 మిలువైన ఉచిత క్యాన్సర్ పరీక్షలను నిర్వహిస్తున్నామని సంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ స్పీకర్ శ్రీదర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబరి మంగళవారం అన్నారు. సంద్యాల పార్లమెంట్ పరిధిలో ఉచిత వైద్య శిబిరం తేదీలు, ఈ నెల 12 వ తేదీ నందికొట్కూరు నియోజకవర్గం నైహూ నగర్ గ్రామంలో, ఈ నెల 13 వ తేదీ సంద్యాల పట్టణంలోని మున్సిపల్ టౌన్ హాల్ లో, ఈ నెల 14 వ తేదీన డోన్ పట్టణంలో ప్రత్యేకంగా ఉచిత క్యాన్సర్ పరీక్ష శిబిరాలు ఏర్పాటు చేయడం జరిగిందని, ఈ అవకాశాన్ని ప్రతి ఒక్కరూ సద్వినియోగం చేసుకొని, ముందస్తు పరీక్షల ద్వారా ఆరోగ్యాన్ని కాపాడుకుందామని ఎంపీ డాక్టర్ బైరెడ్డి శబరి కోరారు.

బైర్లూటి ప్రాథమిక ఆరోగ్య కేంద్రం పరిధిలో “డెంగ్యూ వ్యతిరేక మాసోత్సవం”



ఆత్మకూరు జూలై 7 వార్త సాక్ష్యం
మండల పరిధిలోని బైర్లూటి ప్రాథమిక ఆరోగ్య కేంద్రం పరిధిలోని డెంగ్యూ వ్యతిరేక మాసోత్సవం కార్యక్రమంలో భాగంగా వైద్యాధికారి డాక్టర్ పవన్ కుమార్ ఆరోగ్యశాఖ సిబ్బంది తో కలిసి బైర్లూటి చెంచు గూడెం లో మంగళవారం రాత్రి నిర్వహించారు అనంతరం ఏర్పాటు చేసిన సమావేశంలో బైర్లూటి వైద్య అధికారి మాట్లాడుతూ చెంచుగూడెంలో ఇంటి పరిసరాలను పరిశుభ్రంగా ఉంచుకోవాలని, నిల్వ ఉన్న నీటిలో దోమలు పెరగకుండా చూసుకోవాలని, సాయంత్రం పూట వేప ఆకుతో పొగ పెట్టడం వలన దోమలు దూరం అవుతాయని, రాత్రి వేళ శరీరాన్ని పూర్తిగా కప్పి ఉంచే దుస్తులు ధరించడం వల్ల, దోమతెరలు వాడటం ద్వారా దోమ కాటు నుండి రక్షించు కోవచ్చని తెలిపారు, ఎవరికైనా జ్వరం సోకిన వెంటనే సమీపంలోని ప్రభుత్వ ఆసుపత్రిలో రక్త పరీక్షలు చేయించుకొని తగిన చికిత్స తీసుకోవాలని తెలిపారు.ఈ కార్యక్రమంలో , కమ్యూనిటీ హెల్త్ ఆఫీసర్ కుద్దుష్ బాషా , హెల్త్ సూపర్ వైజర్ , ఆరోగ్య కార్యకర్తలు భాస్కర్, పద్మావతి, ఎమ్మెల్ హెచ్ పిలు శివ కుమార్, దీపికా బాయి, స్టాఫ్ నర్స్ తులసి, ఆశా కార్యకర్తలు తదితరులు పాల్గొన్నారు.

ఆత్మకూరు ప్రాంతంలో ప్రైవేట్ కార్పొరేట్ పాఠశాలలపై చర్యలు తీసుకోవాలి

ఆత్మకూరు జూలై 7 వార్త సాక్ష్యం
ఆత్మకూరు ప్రాంతంలో ఉన్న ప్రైవేట్ కార్పొరేట్ పాఠశాలలపై చర్యలు తీసుకోవాలని వామపక్ష విద్యార్థి సంఘం నాయకులు పిడిఎస్ యు జిల్లా కార్యదర్శి ఆది ఆర్ఎస్ఎఫ్ జిల్లా అధ్యక్షుడు రంగస్వామి మంగళవారం పట్టణంలోని ఎంఈఓ మేరీ మార్గరెట్ కు విద్యాశాఖ కార్యాలయంలో వినతి పత్రం అందించారు. అనంతరం మాట్లాడుతూ ప్రైవేట్ కార్పొరేట్ స్కూల్స్ విచ్చలవిడిగా ఫీజులు పెంచుతూ బుక్స్ అమ్ముతూ విద్యను వ్యాపరీకరణ చేస్తున్నారని వారన్నారు. పెన్ను పేపర్ డగ్గర నుంచి బుక్స్ యూనిఫాము టై షూస్ బెల్ట్ అన్ని తమ దగ్గరే కొనాలని విద్యార్థి తల్లిదండ్రులకు హాక్కుం జారీ చేయడం సిగ్గుచేటని వారు అన్నారు పేద బడుగు బలహీన వర్గాల తల్లిదండ్రుల నుంచి ఫీజుల రూపంలో వేలకు వేలు వసూలు చేస్తూ కనీస సౌకర్యాలు కూడా ప్రైవేట్ స్కూల్లో లేవని వారన్నారు. ఆత్మకూరులో ఉన్న ప్రైవేట్ స్కూల్స్ కి పక్కా బిల్డింగ్స్ లేవు రేకుల షెడ్డులోనే క్లాసులు నడుపుతూ ఫీజుల దోపిడీ చేస్తున్నారని వారన్నారు. ఈ సమస్యలన్నిటినై ఎంఈఓ స్పందించి అలాంటి పాఠశాలలపై చర్యలు తీసుకోవాలని కోరారు లేదంటే పెద్ద ఎత్తున విద్యార్థులను వారి తల్లిదండ్రులను కూడగట్టి ఉద్యమాలు చేపడతామని తెలియజేశారు.

ఆశాలకు కనీస వేతనం రూ.26వేలు ఇవ్వాలని



-జూలై 31 న ధర్నా - సీఐటీయు
ఆత్మకూరు జూలై 7 వార్త సాక్ష్యం
ఆశా లకు కనీస వేతనం రూ. 26వేలు చెల్లించాలని, అన్ని రకాల సెలవులు, మట్టి ఖర్చులు ఇవ్వాలని సిఐటీయు పట్టణ కార్యదర్శి రామ్ నాయక్, ఆశా వర్కర్స్ యూనియన్ నాయకులు భారతి ప్రభుత్వాన్ని డిమాండ్ చేశారు. మంగళవారం అర్బన్ వైద్య అధికారులు షహనాజ్ బేగం, ఆసియా, బైర్లూటి వైద్యాధికారి పవన్ కుమార్ లకు వినతి పత్రం అందజేయడం జరిగింది. ఈ సందర్భంగా వారు మాట్లాడుతూ ఆశాలకు వని భారాన్ని తగ్గించాలని, నియామకాలు ప్రభుత్వమే చేపట్టాలని కాళీ పోస్టులు భర్తీ చేయాలని పెరుగుతున్న జనాభా కనుగుణంగా ఆశాల సంఖ్యను పెంచాలన్నారు. మాత శిశు సంరక్షణ పేరుతో నియమించబడిన ఆశ వర్కర్స్ తో ప్రభుత్వము ఎల్లవెల్లాల పనులు చేయిస్తున్నది

గర్భవతులు బాలింతలు పసిపిల్లల ఆరోగ్య సంరక్షణకు మోటివేట్ చేస్తే చాలు అనే పేరుతో నియమించి అన్ని రకాలైన పనులు ఊపిరి సలపకుండా చేస్తున్నారు. సర్వేల పేరుతో పని భారాన్ని తీవ్ర ఒత్తిడి చేస్తున్నారు. ఆశాలకు సంబంధం లేని సిబ్బంది చేయాల్సిన పనులు సైతం బలవంతంగా బెదిరించి చేస్తున్నారు. పండగలు తుఫానులు వరదలు, పరీక్షలు ఎన్నికల సందర్భంగా కూడా టీఎడిపిలు చెల్లించకుండా పనిచేయిస్తున్నారు. 20 ఏళ్లుగా పేద ప్రజలకు ఆరోగ్య సేవలు అందిస్తున్న ఆశా కమ్యూనిటీ హెల్త్ వర్కర్లకు కనీస వేతనాలు చెల్లించడం లేదు కార్మికులుగా గుర్తించడం లేదు చట్టబద్ధమైన సౌకర్యాలు అమలు జరపడం లేదు అనారోగ్యం పాలైన కుటుంబంలో ఎవరికైనా సుస్థి చేసినా సెలవులు ఇచ్చే పరిస్థితి లేదన్నారు. పెరుగుతున్న



జనాభా కనుగుణంగా ఆశ వర్కర్ల సంఖ్యను పెంచకుండా 2000 నుండి 5వేల జనాభా వరకు చాకిరి చేస్తున్నారు. సెలవు కాలాలంటే అధికారుల దయ దక్షిణాల మీద ఆధారపడాల్సి వస్తుందన్నారు. పేద ప్రజలకు నిరంతరం సేవలందించే ఆశాల ఆరోగ్యం కాపాడాల్సిన బాధ్యత ప్రభుత్వంపై ఉందన్నారు. ఆశా కార్యకర్తలకు గ్రూప్ ఇన్సూరెన్స్ 10 లక్షలు ఇవ్వాలని, కనీస వేతనాలు 26వేలు ఇవ్వాలని ఈ సమస్యల పరిష్కారానికి జూలై 31న కలెక్టర్ కార్యాలయం దగ్గర ధర్నా చెప్పడం జరుగుతుందన్నారు. ఈ కార్యక్రమంలో సి. వరలక్ష్మి, అపర్ణ, సులోచన, ప్రమీల రాణి, సరళమ్మ, లక్ష్మీదేవి, సామక్క, జ్యోతి, లక్ష్మి బాయి, ఇందిరమ్మ, వెంకట రమణమ్మ, సంతోషమ్మ, సీఐటీయు నాయకులు గణపతి, తదితరులు పాల్గొన్నారు.

సంక్షోభంలో కూరుకుపోతున్న రవాణా రంగాన్ని కాపాడాలి

-ద్రెవర్లకు సంక్షేమ బోర్డు ఏర్పాటు చేయాలి

ఆత్మకూరు జూలై 7 వార్త సాక్ష్యం
సంక్షోభంలో కూరుకుపోతున్న రవాణా రంగాన్ని కాపాడాలని సిఐటీయు జిల్లా అధ్యక్షులు ఏనురత్నం, పట్టణ కార్యదర్శి రామ్ నాయక్ అన్నారు. మంగళవారం ఆల్ ఇండియా రోడ్ ట్రాన్స్పోర్ట్ వర్కర్స్ ఫెడరేషన్ కేంద్ర కమిటీ ఇచ్చిన పిలుపుతో భాగంగా ద్రెవర్ల సమస్యలు పరిష్కరించాలని బస్టాండ్ ఎదుట నిరసన తెలుపడం జరిగింది. ఈ సందర్భంగా మాట్లాడుతూ ప్రజా, సరుకు రవాణా రంగంలో పనిచేసే ద్రెవర్లకు సంక్షేమ బోర్డు ఏర్పాటు చేయాలన్నారు. పెట్రోల్, డీజిల్ గ్యాస్, స్పేర్ పార్ట్స్ ధరలు తగ్గించాలని డిమాండ్ చేశారు. వాహనాల ఫిట్టెస్, చలానాలు, టోల్ గేట్ ఫీజులు, పర్మిట్ ఫీజులు, ఇన్సూరెన్స్ ప్రీమియం తదితర ప్రభుత్వ పన్నులు తగ్గించాలన్నారు. రవాణా రంగ, ఆర్టీసీ ప్రైవేటీకరణ ఆపాలన్నారు. ప్రజల భద్రతను దృష్టిలో

ఉంచుకొని వాహనాల ఫిట్టెస్, ద్రెవర్లకు లైసెన్స్ ల జారీ విధానాన్ని ఆర్టీవోల పరిధిలోనే కొనసాగించాలని తెలిపారు. వాహన మిశ్రమ పకడ్బందీగా అమలు చేయాలని, సంక్షోభంలో కూరుకుపోతున్న రవాణా రంగాన్ని కాపాడాలని డిమాండ్ చేశారు. కేంద్ర రాష్ట్ర ప్రభుత్వాలు ద్రెవర్లపై చలానాల పేద్రతో అధిక భారం మోపుతున్నారని బాదుగలు లేక ఆర్థికపరమైన ఇబ్బందులు ఆటో కార్మికులు ఎదుర్కొంటున్నారని తెలిపారు. ఇన్సూరెన్స్ ప్రమాద సౌకర్యం కల్పించాలన్నారు. ద్రెవర్లకు ఇబ్బంది కలిగించే జీవో



21ని రద్దు చేయాలని డిమాండ్ చేశారు. ఈ కార్యక్రమంలో సిఐటీయు పట్టణ ఉపాధ్యక్షులు రణధీర్, నాయకులు మల్లయ్య, రవి, వలి, భాష, బాలు, ఆటో కార్మికులు తదితరులు పాల్గొన్నారు.

దివ్యాంగులకు వరం.. ఉచితంగా రెట్రోఫిట్టెడ్ స్కూటర్లు పంపిణీ



-సీఎం చంద్రబాబు నాయుడు సహకారంతో పంపిణీ చేసిన ఎమ్మెల్యే బుద్ధా రాజశేఖరరెడ్డి -శ్రీశైలం నియోజకవర్గంలో 10 మందికి అబ్లి - ఎమ్మెల్యే బుద్ధా రాజశేఖర్ రెడ్డి కి కృతజ్ఞతలు తెలిపిన దివ్యాంగులు

నియోజకవర్గానికి చెందిన 10 మంది దివ్యాంగ లబ్ధిదారులకు ఉచితంగా మంజూరైన రెట్రోఫిట్టెడ్ స్కూటర్లను ఆయన పంపిణీ చేశారు. దాదాపు రూ. 1.30 లక్షల విలువైన ఒక్కో ప్రత్యేక స్కూటీ దివ్యాంగుల రోజువారీ ప్రయాణాలకు, ఉపాధి అవకాశాలను మెరుగు పరచుకోవడానికి ఎంతో ఉపయోగపడతాయని ఆయన తెలిపారు.ఈ సందర్భంగా దివ్యాంగులు మాట్లాడుతూ, తమ జీవితాల్లో కొత్త వెలుగులు నింపిన ఈ సహాయానికి ముఖ్యమంత్రి నారా



చంద్రబాబు నాయుడు, ఎమ్మెల్యే బుద్ధా రాజశేఖర రెడ్డికి హృదయపూర్వక కృతజ్ఞతలు తెలిపారు. ఇలాంటి సంక్షేమ కార్యక్రమాలు తమలో ఆత్మవిశ్వాసాన్ని పెంపొందించడంతో పాటు స్వయం ఉపాధి వైపు అడుగులు వేయడానికి దోహదప డతాయని పేర్కొన్నారు

మున్సిపల్ కార్మికుల ఆరోగ్య భద్రతపై ప్రత్యేక దృష్టి

-కామారెడ్డి మున్సిపల్ చైర్మన్స్ ఉమారాణి

కామారెడ్డి, జూలై 7 వార్త సాక్ష్యం
కామారెడ్డిమున్సిపల్ కార్మికుల ఆరోగ్య భద్రతపై ప్రత్యేక దృష్టి సారిస్తున్నామని మున్సిపల్ చైర్మన్స్ ఉమారాణి పేర్కొన్నారు. మున్సిపల్ కార్యాలయంలో పారిశుధ్య కార్మికులకు రెయిన్‌వోట్లు, హ్యాండ్ గ్లోజ్‌లను పంపిణీ చేశారు.ప్రజారోగ్య పరిరక్షణలో వారిదే కీలకపాత్ర చైర్మన్స్ మాట్లాడుతూ.. వర్షాకాలంలో ప్రజలకు నిరంతరం పారిశుధ్య సేవలు అందించే కార్మికుల ఆరోగ్యం, భద్రతకు అత్యంత ప్రాధాన్యం ఇస్తున్నామన్నారు. వర్షంలో విధులు

నిర్వహించేటప్పుడు అవసరమైన రక్షణ సామగ్రి అందించడం మున్సిపాలిటీ బాధ్యత అని స్పష్టం చేశారు. ప్రజారోగ్య పరిరక్షణలో మున్సిపల్ కార్మికులు కీలక పాత్ర పోషిస్తున్నారని, వారి సేవలను అందరూ గౌరవించాలని కోరారు. కార్మికుల సంక్షేమం కోసం భవిష్యత్తులోనూ అవసరమైన చర్యలు తీసుకుంటామని హామీ ఇచ్చారు. కార్మికులకు రక్షణ సామగ్రిని అందజేశారు. ఈ కార్యక్రమంలో వైస్ చైర్మన్ కాసార్ల గోదావరి, కౌన్సిలర్స్ అఖిల, హఫీజ్, కమిషనర్ పర్వతాలు, మున్సిపల్ అధికారులు,



ప్రజాప్రతినిధులు, సిబ్బంది, పారిశుధ్య కార్మికులు పాల్గొన్నారు.

ప్రభుత్వ పాఠశాలలలో చేపట్టిన అభివృద్ధి పనులను వేగవంతం చేయాలి

-జిల్లా కలెక్టర్ కుమార్ దీపక్

జూలై 7 వార్త సాక్షి

ప్రభుత్వ పాఠశాలలు, సంక్షేమ వసతి గృహాలలో చేపట్టిన అభివృద్ధి పనులు వేగవంతం చేయాలని జిల్లా కలెక్టర్ కుమార్ దీపక్ అన్నారు. మంగళవారం జిల్లాలోని వేమనపల్లి మండల కేంద్రంలో గల కస్తూరిబా గాంధీ బాలికల విద్యాలయాన్ని సందర్శించి పాఠశాలలో కొనసాగుతున్న అదనపు తరగతి గదుల పనులను పరిశీలించారు. ఈ సందర్భంగా జిల్లా కలెక్టర్ మాట్లాడుతూ...ప్రభుత్వ విద్యా సంస్థలను బలోపేతం చేస్తూ విద్యార్థులకు సకల సదుపాయాలతో కూడిన నాణ్యమైన విద్య అందించే దిశగా ప్రభుత్వం చర్యలు తీసుకుంటుందని తెలిపారు.ఈ క్రమంలో పాఠశాలలో చేపట్టిన అదనపు గదుల నిర్మాణ పనులను వేగవంతం చేయాలని, భోజనశాల నిర్మాణ పనులు త్వరగా ప్రారంభించాలని తెలిపారు. తరగతి గదులు,వసతి గదులు, వంటశాల, పరిసరాలను పరిశీలించి అధికారులకు పలు సూచనలు చేశారు. విద్యార్థులకు మేనూ ప్రకారం సకాలంలో పౌష్టిక ఆహారం, శుద్ధమైన త్రాగునీరు అందించాలని, వర్షాకాలం ధృష్ట్యా విద్యార్థుల ఆరోగ్యం పట్ల ప్రత్యేక శ్రద్ధ వహించాలని తెలిపారు. పాఠశాలలలో విద్యార్థుల సంఖ్య పెంపొందించాలని, ఆ దిశగా ఉపాధ్యాయులు సమన్వయంతో కృషి చేయాలని తెలిపారు. గిరిజన సంక్షేమ బాలుర ఆశ్రమ ఉన్నత పాఠశాలను సందర్శించి పాఠశాలలో సకల సదుపాయాలు కల్పించడం జరిగిందని, విద్యార్థుల సంఖ్య పెంపొందించేలా చర్యలు



తీసుకోవాలని తెలిపారు. మండలంలోని గౌలపల్లి గ్రామంలో కొనసాగుతున్న ప్రత్యేక సమగ్ర సవరణ ప్రక్రియను పరిశీలించారు. బాత్ స్నాయి అధికారుల ద్వారా ప్రజలకు ఎన్యుమరేషన్ ఫారాలు అందించడం జరిగిందని, ఫారాలు పూరించిన తర్వాత బాత్ స్నాయి అధికారులు సేకరించి వాటిలోని సమాచారాన్ని బిఎల్ఓ యాప్ లో డిజిటలైజ్ చేయడం జరుగుతుందని తెలిపారు.ప్రజలకు అందించిన ఎన్యుమరేషన్ ఫారాలను సరైన సమాచారంతో నింపడంలో బాత్ స్నాయి ఏజెంట్లు, వాలంటీర్లు ప్రజలకు సహకరించి,స్పష్టమైన సమాచారాన్ని పొందుపరిచేలా కృషి చేయాలని తెలిపారు. ఈ నెల 24వ తేదీ వరకు గడువు ఉన్నందున ఓటరు వివరాలను నింపిన ఎన్యుమరేషన్ ఫారాలను అందించని పక్షంలో ఓటు కోల్పోయే అవకాశం ఉందని,బాత్ స్నాయి ఏజెంట్లు, వాలంటీర్లు,యువత ఫారం పూరింపులో ప్రజలకు సహకరించాలని తెలిపారు. సమగ్ర సవరణ ప్రక్రియలో భాగంగా 2002 సంవత్సరంలో ఓటు హక్కు కలిగిన వారి కుటుంబ సభ్యులను అనుసంధానం చేస్తూ ప్రస్తుత



సవరణ ప్రక్రియ చేపట్టడం జరుగుతుందని,దబుల్, షిఫ్టెడ్, డెత్ ఓటర్ల తొలగింపు ప్రక్రియ పకడ్బందీగా చేపట్టాలని తెలిపారు.అనంతరం మండల తహసిల్దార్ కార్యాలయాన్ని సందర్శించి సిబ్బంది హాజరు, భూభారతి రెవెన్యూ సదస్సులలో అందిన దరఖాస్తుల పెండ్లెన్నీ పరిశీలించారు. ప్రభుత్వ నిబంధనల ప్రకారం భూభారతి దరఖాస్తులను రికార్డులతో సరిచూసి క్షేత్రస్థాయి పరిశీలన చేసి త్వరగా పరిష్కరించే విధంగా చర్యలు తీసుకోవాలని తెలిపారు. వివిధ ధ్రువపత్రాల కొరకు అందిన దరఖాస్తులను నిబంధనలకు లోబడి పరిశీలించి నిర్ణీత గడువులోగా జారీ చేసే విధంగా చర్యలు తీసుకోవాలని తెలిపారు. తదనంతరం చెన్నూర్ పట్టణంలో కొనసాగుతున్న స్కూల్ డెవలప్మెంట్ సెంటర్ నిర్మాణ పనులను సందర్శించి త్వరగా పూర్తి చేసే విధంగా చర్యలు తీసుకోవాలని అధికారులకు సూచించారు.ఈ కార్యక్రమంలో తహసిల్దార్ సాయికృష్ణ, మండల పరిషత్ అభివృద్ధి అధికారి కుమారస్వామి, సంబంధిత అధికారులు తదితరులు పాల్గొన్నారు.

విద్యార్థులకు సకల సదుపాయాలతో కూడిన నాణ్యమైన విద్య

-జిల్లా అదనపు కలెక్టర్ (స్థానిక సంస్థలు)ఎ

చంద్రయ్య

జూలై 7 వార్త సాక్షి

ప్రభుత్వ పాఠశాలలలో విద్యార్థులకు సకల సదుపాయాలతో కూడిన నాణ్యమైన విద్య అందించడం జరుగుతుందని జిల్లా అదనపు కలెక్టర్ (స్థానిక సంస్థలు)ఎ చంద్రయ్య అన్నారు. మంగళవారం జిల్లాలోని మంచిర్యాల పట్టణంలో గల రాజీవ్ నగర్ లోని కస్తూరిబా గాంధీ బాలికల విద్యాలయాన్ని సందర్శించి కొనసాగుతున్న అదనపు గదులు, భోజనశాల, వంటగది పనులను మండల విద్యాధికారి, మంచిర్యాల మున్సిపల్ కార్పొరేషన్ డిప్యూటీ మేయర్ సల్లా రమ్య, అసిస్టెంట్ మున్సిపల్ కమిషనర్,ఏకఈఈ (ఈడబ్ల్యుఐడీసీ), కేజీబీవీ స్పెషల్ ఆఫీసర్, కార్పొరేటర్తో కలిసి పరిశీలించారు.ఈ సందర్భంగా జిల్లా అదనపు కలెక్టర్ మాట్లాడుతూ విద్యార్థినులకు నాణ్యమైన విద్యతో పాటు మెరుగైన వసతి, పారిశుధ్య సౌకర్యాలు కల్పించేందుకు సంబంధిత అధికారులు సమన్వయంతో పని



చేయాలని అన్నారు. కొనసాగుతున్న నిర్మాణ పనులలో నాణ్యత ప్రమాణాలు పాటించాలని,నిర్ణీత గడువులో పూర్తి చేయాలని తెలిపారు. విద్యార్థుల విద్యాభ్యాసం,వసతి, భోజనం,త్రాగునీరు, పారిశుధ్యం,ఇతర మౌలిక సదుపాయాలపై వివరాలు అడిగి తెలుసుకున్నారు. పాఠశాల పరిసరాలలో ఉన్న డ్రైనేజీ సమస్యపై మున్సిపల్ అధికారులతో మాట్లాడి నిర్మాణ పనులను వేగవంతం చేసి వర్షాకాలంలో నీరు నిల్వ ఉండకుండా తగిన చర్యలు చేపట్టాలని, విద్యార్థినులకు ఎలాంటి ఇబ్బందులు తలెత్తకుండా శాశ్వత పరిష్కారం చూపాలని అధికారులను ఆదేశించారు.



అనంతరం పాఠశాలలో నిర్వహిస్తున్న ఎన్ఐఐఆర్-2026 ప్రత్యేక ఓటరు జాబితా సవరణ కార్యక్రమాన్ని పరిశీలించారు. బి.ఎల్.ఓ.లు నిర్వహిస్తున్న ఎన్యూ మరేషన్ ఫారాల పూరింపు ప్రక్రియను పరిశీలించి, అక్కడికి వచ్చిన ఓటర్లతో మాట్లాడారు. ఓటరు వివరాలను ఖచ్చితంగా నమోదు చేయడంతో పాటు అర్హులైన ప్రతి ఒక్కరి వివరాలు జాబితాలో నమోదు అయ్యేలా పారదర్శకంగా విధులు నిర్వహించాలని అధికారులకు సూచించారు.ఈ కార్యక్రమంలో సంబంధిత అధికారులు తదితరులు పాల్గొన్నారు.

తంగళ్లపల్లిలో కలెక్టర్ గరిమ అగర్వాల్ తనిఖీలు-ఎరువుల సరఫరాపై సమీక్ష

-పీవీసీఎస్,రెవెన్యూ కార్యాలయాల ఆకస్మిక తనిఖీ

-ఫర్టిలైజర్ యాప్ సేవలను సద్వినియోగం చేసుకోండి

-రెవెన్యూ సేవలు గడువులోగా పూర్తి చేయండి

-భూ భారతి,సాదాబైనామా దరఖాస్తుల పరిష్కారంపై అధికారులకు ఆదేశాలు

జూలై 7 వార్త సాక్షి

రైతులు ప్రభుత్వం అందుబాటులోకి తీసుకొచ్చిన ఫర్టిలైజర్ యాప్ సేవలను సద్వినియోగం చేసుకుని తమ సాగు అవసరాలకు అనుగుణంగా ముందస్తుగా ఎరువులు బుక్ చేసుకోవాలని జిల్లా కలెక్టర్ గరిమ అగర్వాల్ సూచించారు.అదే సమయంలో రెవెన్యూ అధికారులు సమయపాలన పాటించి భూ భారతి, సాదాబైనామా దరఖాస్తులను నిర్ణీత గడువులోగా పరిష్కరించాలని ఆదేశించారు. మంగళవారం తంగళ్లపల్లి మండలంలోని జిల్లెల గ్రామంలోని గ్రోమార్,నేరేళ్ల ప్రాథమిక వ్యవసాయ సహకార సంఘాలు (పీవీసీఎస్), అనంతరం తంగళ్లపల్లి రెవెన్యూ కార్యాలయాన్ని కలెక్టర్ ఆకస్మికంగా తనిఖీ చేశారు.ముందుగా గ్రోమార్, నేరేళ్ల పీవీసీఎస్ కేంద్రాలను సందర్శించిన కలెక్టర్,ఆయా కేంద్రాల్లో ఉన్న యూరియా నిల్వలు, ఇటీవల వచ్చిన ఎరువుల పరిమాణం,ఫర్టిలైజర్ యాప్ ద్వారా రైతులు చేసిన బుకింగ్ వివరాలను మొబైల్ యాప్,రిజిస్టర్లలో పరిశీలించారు. గోదాముల్లో ఉన్న యూరియా నిల్వలను తనిఖీ చేసి సరఫరా పరిస్థితిపై అధికారులతో సమీక్ష నిర్వహించారు.ఈ సందర్భంగా యూరియా తీసుకునేందుకు వచ్చిన రైతులతో కలెక్టర్ నేరుగా మాట్లాడి,వారు ఏ గ్రామం నుంచి వచ్చారు,ఎంత భూమి సాగు చేస్తున్నారు,ఏ పంటలు వేస్తున్నారు,ఫర్టిలైజర్ యాప్ను



వినియోగిస్తున్నారా, యాప్ సేవలపై వారి అభిప్రాయాలు ఏమిటి అనే అంశాలను అడిగి తెలుసుకున్నారు.ఫర్టిలైజర్ యాప్ అందుబాటులోకి రావడంతో గతంలో మాదిరిగా క్యూల్లో గంటల తరబడి వేచి ఉండాల్సిన అవసరం లేకుండా,తమకు అనుకూలమైన సమయంలో,వచ్చిన విక్రయ కేంద్రం నుంచి ఎరువులు పొందే అవకాశం కలిగిందని రైతులు కలెక్టర్కు వివరించారు.ఈ సందర్భంగా కలెక్టర్ గరిమ అగర్వాల్ మాట్లాడుతూ, రైతుల సౌకర్యార్థం ప్రభుత్వం ప్రవేశపెట్టిన ఫర్టిలైజర్ యాప్ను ప్రతి రైతు వినియోగించుకోవాలని పిలుపునిచ్చారు.రైతులు తమకు సమీపంలో ఉన్న లేదా అందుబాటులో ఉన్న ఏ గుర్తింపు పొందిన ఎరువుల విక్రయ కేంద్రం నుంచైనా యూరియాను కొనుగోలు చేసుకోవచ్చని తెలిపారు.జిల్లాలో ఎరువుల కొరత లేదని స్పష్టం చేసిన ఆమె,ప్రస్తుత వాతావరణ పరిస్థితులను దృష్టిలో ఉంచుకుని వ్యవసాయ శాఖ అధికారుల సూచనల మేరకు పంటల సాగు చేపట్టాలని సూచించారు.వరికి ప్రత్యామ్నాయంగా ఆయిల్ పామ్తో పాటు ఇతర ప్రత్యామ్నాయ పంటల సాగుపై కూడా రైతులు దృష్టి సారించాలని సూచించారు.అనంతరం తంగళ్లపల్లి మండల



కేంద్రంలోని రెవెన్యూ కార్యాలయాన్ని ఆకస్మికంగా తనిఖీ చేసిన కలెక్టర్, అధికారుల హాజరు రిజిస్టర్ను పరిశీలించి కార్యాలయంలో మొత్తం సిబ్బంది సంఖ్య,వారి హాజరు వివరాలపై ఆరా తీశారు. కార్యాలయ నిర్వహణ,ప్రజలకు అందిస్తున్న సేవలపై సమీక్ష నిర్వహించారు.భూ భారతి, సాదాబైనామా కింద వచ్చిన దరఖాస్తుల పురోగతిని పరిశీలించి, పెండింగ్లో ఉన్న పలు దరఖాస్తులను స్వయంగా పరిశీలించారు.అధికారులు, సిబ్బంది సమయానికి విధులకు హాజరై ప్రజలకు నిత్యం అందుబాటులో ఉండాలని,ప్రజా సమస్యల పరిష్కారంలో జాప్యానికి తావివ్వద్దని ఆదేశించారు.భూ భారతి,సాదాబైనామా కింద అందిన ప్రతి దరఖాస్తును నిబంధనల ప్రకారం పరిశీలించి నిర్ణీత గడువులోగా పరిష్కరించాలని సూచించారు.కార్యాలయంలోని అన్ని పైళ్లను సక్రమంగా భద్రపరచడంతో పాటు కార్యాలయ ఆవరణను పరిశుభ్రంగా ఉంచాలని అధికారులకు దిశానిర్దేశం చేశారు. ఈ తనిఖీల్లో జిల్లా వ్యవసాయ అధికారి అశ్వల్ బేగం,వ్యవసాయ శాఖ అధికారులు, సిబ్బంది, ఇన్చార్జ్ తహసిల్దార్ మురళి,రెవెన్యూ సిబ్బంది తదితరులు పాల్గొన్నారు.

రోడ్డు సేఫ్టీ అవగాహన కేంద్రాన్ని ప్రారంభించిన డీజిపీ సివి.ఆనంద్

-వాహనదారులకు, ట్రాఫిక్ పోలీసులకు హెచ్చరిక పంపిణీ..

-కమ్యూనిటీ పోలిసింగ్ సీస్ కెమెరాలను వర్చువల్ గా ప్రారంభం...

జూలై 7 వార్త సాక్షి

ప్రజలలో, విద్యార్థులు, వాహనదారులలో ట్రాఫిక్ నిబంధనలపై అవగాహన పెంచడానికి పోలీస్ శాఖ ఆధ్వర్యంలో పోలీస్ కమిషనర్



కార్యాలయ ఆవరణలో ఏర్పాటు చేసిన 'రోడ్డు సేఫ్టీ అవగాహన కేంద్రాన్ని' తెలంగాణ రాష్ట్ర డీజిపీ సివి. ఆనంద్ ప్రారంభించారు. వీటి ద్వారా ప్రాక్షికోల్ డెమోలు, సైన్ బోర్డుల గుర్తింపు తదితర అంశాలపై విద్యార్థులకు శిక్షణ ఇస్తున్నట్లు తెలిపారు. రోడ్డు భద్రత, ట్రాఫిక్ నియమాలపై అవగాహన కల్పించారు. వాహనాలు నడిపేటప్పుడు తీసుకోవలసిన జాగ్రత్తలను వివరించి, వాహనదారులు తప్పనిసరిగా హెల్మెట్ ధరించాల్సిన అవసరాన్ని ఈ సందర్భంగా వివరిస్తూ, పలువురు వాహనదారులకు, ట్రాఫిక్ పోలీసులకు హెచ్చరిక పంపిణీ చేశారు. వనమహోత్సవ కార్యక్రమంలో మొక్కలు నాటి పర్యావరణ పరిరక్షణలో పోలీసుల భాగస్వామ్యం ఉండాలని పిలుపునిచ్చారు. అనంతరం కమ్యూనిటీ పోలిసింగ్ లో భాగంగా నేలకొండపల్లి మండల ప్రజలు స్వచ్ఛందంగా ఏర్పాటు చేసుకున్న 253 సీస్ కెమెరాలను పోలీస్ కమిషనర్ కార్యాలయం నుండి వర్చువల్ గా డీజిపీ ప్రారంభించారు. గ్రామాల్లో సీసీటీవీ కెమెరాల ఏర్పాటులో సహకరించిన ప్రజలను ప్రత్యేకంగా అభినందించారు. కార్యక్రమంలో ఐజిపి చంద్రశేఖర్ రెడ్డి, పోలీస్ కమిషనర్ సునీల్ దత్, అడిషనల్ డీసీపీలు, ఏసీపీలు పాల్గొన్నారు.

మంత్రి వివేక్ వెంకటస్వామిపై అసత్య ప్రచారాలు మానుకోవాలి

-చెన్నూరు కాంగ్రెస్ నాయకుల హెచ్చరిక



జూలై 7 వార్త సాక్షి

చెన్నూరు పట్టణం, మున్సిపాలిటీతో పాటు నియోజకవర్గంలో జరుగుతున్న అభివృద్ధి పనులను చూసి ఓర్వలేక కొందరు బీఆర్ఎస్ నాయకులు రాష్ట్ర కార్యక, ఉపాధి,గనుల శాఖ మంత్రి జి వివేక్ వెంకటస్వామిపై అసత్య ప్రచారాలు చేస్తున్నారని చెన్నూరు పట్టణ కాంగ్రెస్ నాయకులు ఆరోపించారు.ఈ సందర్భంగా వారు మాట్లాడుతూ...చెన్నూరు నియోజకవర్గంలో ఇందిరమ్మ ఇళ్ల నిర్మాణం, సోమనపల్లి గ్రామంలో ఇంటిగ్రేటెడ్ స్కూల్ ఏర్పాటం,చెన్నూరు పట్టణంలో 100 పడకల ప్రభుత్వ ఆసుపత్రి నిర్మాణం,బస్సు డిపో, అంబేద్కర్ చౌక్ నుంచి చెరువు కట్ట వరకు రోడ్డు విస్తరణ,అంతర్గత సిమెంట్ రోడ్ నిర్మాణం, అమృత్ పథకం కింద మూడు తాగునీటి ట్యాంకుల నిర్మాణం వంటి పలు అభివృద్ధి కార్యక్రమాలు వేగంగా కొనసాగుతున్నాయని తెలిపారు.ఈ అభివృద్ధిని జీర్ణించుకోలేక కొందరు బీఆర్ఎస్ నాయకులు ప్రజలను తప్పుదోవ పట్టించే ప్రయత్నం చేస్తున్నారని విమర్శించారు.మైనారిటీ హాస్టల్కు వెళ్లి భోజనం చేసిన అనంతరం రాత్రివేళ విద్యార్థుల ప్లేట్లలో కారపు పొడి వేసి, ప్రతిరోజూ ఇలాంటి భోజనం అందిస్తున్నారంటూ అసత్య ప్రచారాలు చేస్తున్నారని ఆరోపించారు.హాస్టల్లో మేనూ ప్రకారం భోజనం అందించడం లేదని ఎవరైనా భావిస్తే సంబంధిత అధికారులకు లేదా జిల్లా కలెక్టర్కు ఫిర్యాదు చేయవచ్చని, అయితే మంత్రి, ఎమ్మెల్యేపై అసచిత వ్యాఖ్యలు చేయడం ప్రజాస్వామ్య స్ఫూర్తికి విరుద్ధమని పేర్కొన్నారు. గతంలో కాంగ్రెస్ పార్టీలో ఉన్న సమయంలో అక్రమాలకు,ఇసుక దండాకు పాల్పడిన మాజీ జిల్లా జడ్పీ వైస్ చైర్మన్ మంత్రి వివేక్ వెంకట స్వామి పార్టీ నుంచి సస్పెండ్ చేశారని గుర్తు చేస్తూ,వ్యక్తిగత కక్షతో మంత్రిపై అసభ్యకర వ్యాఖ్యలు చేయడం తగదని అన్నారు.విద్యార్థులకు సంబంధం లేని వ్యక్తులు రాత్రి వేళ హాస్టల్లోకి దౌర్జన్యంగా ప్రవేశిస్తే వారిపై వెంటనే పోలీసు కేసులు నమోదు చేయాలని డిమాండ్ చేశారు.అలాగే మాజీ ఎమ్మెల్యే బాల్క సుమన్ తరహా రౌడీ రాజకీయాలను బీఆర్ఎస్ నాయకులు అనుసరిస్తున్నారని, ప్రజాస్వామ్యంలో ఇటువంటి బెదిరింపు రాజకీయాలకు స్థానం లేదని విమర్శించారు. మంత్రి వివేక్ వెంకట స్వామిపై అసచిత వ్యాఖ్యలు చేసి చరుష పదజాలంతో దూషించిన వ్యక్తులపై వెంటనే పోలీసు కేసు నమోదు చేయాలని కాంగ్రెస్ నాయకులు డిమాండ్ చేశారు. భవిష్యత్తులో కూడా ఇలాంటి అసత్య ప్రచారాలు,వ్యక్తిగత దూషణలు కొనసాగితే కాంగ్రెస్ పార్టీ తగిన విధంగా స్పందిస్తుందని హెచ్చరించారు.ఈ కార్యక్రమంలో కాంగ్రెస్ నాయకులు పెద్దింటి శ్రీనివాస్, బెల్లంకొండ కరుణానాగర్, అంకా గౌడ్,లింగంపల్లి మహేష్,పాతల నాగరాజ్,చెన్నూరు రాజేష్,చెన్న వెంకటేశ్, తనుగుల నతీష్, సలీం, సాహెర్,ఖలీల్,కరీం, ఇబ్రహీం,తనుగుల రవి, సుంకరి సంతోష్, బ్రహ్మయ్య,మున్సిపల్ కౌన్సిలర్లు అజ్జు, పెండ్యాల సాగర్, కో-ఆషన్ సభ్యులు సాధన, బోయిన కృష్ణ, సాహెర్ తదితరులు పాల్గొన్నారు.

